

Meñzeme goňşyňa!

Category: Kitapcy, Publisistika

написано kitapcy | 26 января, 2025

Meñzeme goňşyňa! MEÑZEME GOŇŞYŇA!



Üç wertolýot Häzirbegjandan howalanyp, biri-biriniň yzyndan Eýrana gaýdyp gelýärdi. Gije uçupdylar. Eýranyň prezidentiniň münen wertolýoty ortadady. Öňlerinde bulut topbagyny gördüler. Kapitan uçarman buludyň üstüne sürüp, uçuş dowam etdirmegi buýurdy. Wertolýotlaryň biri awariýa uçrady. Öňünden we yzyndan barýan wertolýota hiç zat bolmady. Eýranyň prezidenti we Daşary işler ministri ýere gaçan ortadaky wertolýotda aradan çykdy.

* * *

Edil häzir çaklamadan kän zat ýok. Her kim bir zat diýýär.

Awariýa däl, ýörite edilen zat.

Edenem daşardan: Ysraýyl. ABŞ-nyň eli bardyr.

Ýok içerden: Aýatollanyň öz aralaryndaky çaknyşygy.

* * *

Goňşy eýran halky häzir hakykatda näme bolup geçendigini biljek bolýar. Awariýa uçran amerikan kysymly wertolýot 1979-njy ýylda öndürilen eken. Tehniki taýdanam gowy seredilmändir. Ümür-dumanlu, daglyk, howa şertleri bulaşyk geografiýada, üstesine gijelikde Eýran ýaly çuň taryhy kökleri bolan ýurt nädip prezidentini beýle wertolýota mündürýärkä? Birdenem biziň kömür şahtalarynda partlama, dag-derelerden inen suw-sillleriň gurlan jaýlary ýykyp birgiden adam pidalaryna getirmegi, altyn ýataklarynda simaply daglaryň opurylmagyndan soň bolan jedelli gürrüňler ýadyma düşdi.

Şahta partlamady, bilgeşleýin partladyldy.

Tehniki howpsuzlyk berjaý edilmeýärdi. Ýok seresapsyzlyk köp goýberilýärdi.

Suw-siliň günäsi ýok, tebigat ar alýar!

Л.Е.Скляр

ИРАН

60–80–х годов:

ТРАДИЦИОНАЛИЗМ
ПРОТИВ
СОВРЕМЕННОСТИ

Революция и
контрреволюция



* * *

Türkiye bilen Eýran ikisi-de respublika – biziňki demokratik

respublika, Eýranyňky teokratik respiblika.

Eýranyň modeli şeýle:

DINI LIDER: Ömürlük döwletiň başy.

HÜNÄRMENLER MEJLISI: Segsen sekiz adam.

Sekiz ýyldan bir gezek saýlanýar. Olary dini lider saýlaýar.

GORAGÇYLAR GEŇEŞI: On iki adam. Ýarsyny dini lider saýlap-seçýär.

PREZIDENT: Dört ýyldan bir gezek saýlanýar. Eýran halkynyň saýlan prezidenti dini lideriň artykmaç hukuklaryna batyrnyp bilenok.

PARLAMENT: 290 halk deputaty. Dört ýyldan bir gezek saýlanýarlar. Dini lidere tabyn.

Eýrandaky bu strukturanyň astynda: Rewolýusion Gwardiýa, 10-a golaý güýçli kontrrazwedka gullygy, döwletiň kanuny güýjüni ulanmaga rugsat brrilen raýat-ýaragly güýçleriň agyr basyşy halkyň depesinde hemişe gaýmalap dur. Eýran modeli: Allany, Gurhany we Hezreti Pygamberimizi (s.a.w) adamlaryň ynanjyny ýesir almak we ýaşaýyş-durmuşlaryna gözegçilik etmek üçin perde edinen din bezirgenleriniň düzgüni boldy. Bular dini – şahsy bähbitleri, basyş, wezipe-kürsi, häkimiýet başynda hemişe oturmak üçin agalyk ediji gurala öwürdiler. Eýran jemgyýetini «biziňkiler» we «bizlik däller» diýip, ikä böldüler.

* * *

Eýran modeli ençeme ýyllaryň soňunda yslam dünýäsine görüm-görelde bolup we hristian dünýäsiniňem gözi gidip biljek öňegişişlik, ösüş, täzelik, döwrebap guramaçylykly gurluş kemala getirip bilmedi. Kelleaçyk gezipdir diýip urlup öldürilen ýaş gyzlar, parahorluk, pul berip wezipe satyn almak, tanyş görüp işiňi bitirmek, jaň etdirmek, garaşsyzlygyny ýitiren sud, girdeji paýlanyşygyndaky deňsizlik, korrupsiýa, eden-etdilik, garyplyk, inflýasiýadan horlanýandyklary üçin wagtal-wagtal köçä çykyp protest demonstrasiýalaryny guraýan halky basyp yatarmaga edýän synanyşyklary Eýranyň üýgewsiz özboluşly aýratynlygyna

öwrüldi.

* * *

Birküç ýyl öň Kum şäherinde köçä çykyp, protest demonstrasiýalaryna gatnaşan raýatlaryň biragyzdan: «Halk ýalbarýar, işan-mollalar özlerini hudaý ýaly alyp barýar!» diýip gygyryşypdylar.

* * *

Biziň ýurdumyz demokratik respublika bolsun diýip gurulypdy, emma «prezidentlik hökümet sistemasyna geçenden soň» goňşymyz Eýranyň «aýatolla hökümetine» meňzäp başlady. Bir adamyň agzyndan söz kanun boldy we edil eýran halkynyň şaýat bolşy ýaly parahorlyk, korrupsiýa, garyplyk, garyndaşparazlyk, tanyşparazlyk, garaşsyzlygyny ýitiren sud, ýokary inflýasiýa, talaňçy täze baýlar prezidentiň daş-töwereginde nebisjeň toparlary emele getirdi. Bizem iň soňunda «täsir agentligi kanun taslamasy bilen mobilizasiýa we söweşjeň ýagdaýa geçmek ygtyýarlygy» geldi. Bizem umuman alanda Eýrana meňzäp barýarys.

Meňzeme goňşyňa!

Şumlyk geler başyňa!

Nejati DOGRU.

«SÖZCÜ» gazetini, 24.05.2024 ý. Publisistika